

کتاب کے لاریب ہونے کی پرکھ۔ کتاب کی حفاظت اور (مُبَارَكُ) دوام و ثبات

آقائے نامدار رحمۃ اللہ علیہ سے قبل مُبَشِّرِینَ وَمُنْذِرِینَ کو مبعوث فرمایا گیا
وَأَنْزَلَ مَعَهُمُ الْكِتَابَ ”اور ان تمام کے ساتھ کتاب نازل فرمائی“۔ اور یہ بھی بتایا

لِكُلِّ أَجَلٍ كِتَابٌ ۝

”ہر دور (مقررہ مدت، اجل) کیلئے کتاب ہے“ (حوالہ الرعد۔ ۳۸)۔ اور فرمایا

يَمْحُوا اللَّهُ مَا يَشَاءُ وَيُثَبِّتُ

”اللہ جسے ختم، زائل کرنا چاہتا ہے اسے مٹا دیتا ہے اور جسے چاہتا ہے اسے ثبات، دوام دیتا ہے

وَعِنْدَهُ أُمُّ الْكِتَابِ ۝ اور ام الکتاب اس کی جانب سے ہے (اس کے پاس ہے)“ (الرعد۔ ۳۹)۔

اور کتاب مبین کے متعلق فرمایا:

إِنَّا جَعَلْنَاهُ قُرْءَانًا عَرَبِيًّا لَّعَلَّكُمْ تَعْقِلُونَ ﴿۲﴾

”ہم نے اسے (کتاب مبین) عربی قرآن (مجید) بنایا ہے تاکہ (اس میں بیان کردہ باتوں) معلومات پر (تم لوگ عقل و فکر سے کام لو۔

وَإِنَّهُ فِي أُمِّ الْكِتَابِ اور بیشک یہ (قرآن مجید) ام الکتاب میں ہے“ (حوالہ الزخرف۔ ۴۳)۔

اللہ رب العزت کا ہمارے متعلق یہ کہنا سچ ہے کہ لَا نَفَرِقُ بَيْنَ أَحَدٍ مِّن رُّسُلِهِ ۖ ہم رسولوں میں سے کسی ایک

میں بھی تفریق نہیں کرتے (حوالہ البقرة۔ ۱۸۵)۔ اور ہم لوگوں کو بتاتے بھی ہیں کہ لَا نَفَرِقُ بَيْنَ أَحَدٍ مِّنْهُمْ ”ہم ان میں

سے کسی ایک میں بھی تفریق نہیں کرتے“ (حوالہ البقرة۔ ۱۳۶، آل عمران۔ ۸۴)۔ ہمارا اُن سب پر ایمان ہے جن کے اسمائے گرامی ہم جانتے

ہیں اور جن کے اسمائے گرامی اللہ تعالیٰ نے ہمیں نہیں بتائے۔ ان سب کو عقیدت و ادب سے ہماری جھکی نگاہوں کے ساتھ سلام ہو۔ لیکن

یہ اللہ تعالیٰ کا اپنا فرمان ہے فَضَّلْنَا بَعْضَهُمْ عَلَىٰ بَعْضٍ ”جن میں سے بعض کو بعض پر ہم نے (بعض باتوں اور

معاملات) میں فضیلت دی“ (حوالہ البقرة۔ ۲۵۳) وَلَقَدْ فَضَّلْنَا بَعْضَ النَّبِيِّينَ عَلَىٰ بَعْضٍ

”اور ہم نے بعض نبیوں کو بعض پر فضیلت (انفرادیت) دی ہے“ (حوالہ الاسراء۔ ۵۵)

آقائے نامدار، رسول کریم ﷺ سے قبل جتنے بھی رسول بھیجے گئے، بستیوں اور قوموں کی طرف بھیجے گئے۔ وہ زمان و مکان کے حوالے سے پہچانے گئے لیکن سلام ہو ہمارے آقا پر جن کی ذات اقدس کو زمان و مکان میں محدود نہیں کیا گیا، لا محدود کر دیا گیا۔ وہ زمان و مکان سے نہیں زمان و مکان ان سے ہے۔ آپ ﷺ کی انفرادیت اور فضیلت یہ ہے

وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿١٠٧﴾ ”اور ہم نے آپ (ﷺ) کو نہیں بھیجا مگر تمام عالمین کیلئے رحمت۔“

آقائے نامدار ﷺ کی انفرادیت اور فضیلت یہ ہے کہ آپ کو سِرَاجًا مُنِيرًا کے طور پر بھیجا ہے (حوالہ الاحزاب-۳۶)۔ اور آپ ﷺ کی کائنات اور عالمین میں سب سے منفرد اور ممتاز حیثیت یہ ہے کہ آپ مَقَامًا مَّحْمُودًا پر فائز ہیں (حوالہ الاسراء-۷۹)۔

میرے آقا، آقائے نامدار رحمت للعالمین پر درود و سلام ہے ہر لمحہ صبح و شام۔ آپ ﷺ کی ایک انفرادیت یہ ہے
رَّسُولَ اللَّهِ وَخَاتَمَ النَّبِيِّينَ ”محمد ﷺ (اللہ تعالیٰ کے رسول اور خاتم النبیین ہیں)“ (حوالہ الاحزاب-۴۰)۔
خاتم النبیین کی انفرادیت، فضیلت اور معنی و مفہوم یہ ہے

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا
”اور (اے رسول کریم) ہم نے آپ (ﷺ) کو نہیں بھیجا مگر تمام انسانوں (زمان میں امت درامت، نسل در نسل) کیلئے
خوشخبری دینے اور خبردار کرنے والا“ (حوالہ سباء-۲۸)

اللہ تعالیٰ کے نبی اور رسول اپنے اپنے زمان اور مکان اور کتاب کے ذریعے بعد کی نسلوں کیلئے مُبَشِّرِينَ وَمُنْذِرِينَ تھے۔ زمان سرچشمہ ہدایت سے کبھی خالی نہیں رہا۔ سورۃ فاطر کی آیت ۲۴ میں ارشاد فرمایا

إِنَّا أَرْسَلْنَاكَ بِالْحَقِّ بَشِيرًا وَنَذِيرًا وَإِن مِّنْ أُمَّةٍ إِلَّا خَلَا فِيهَا نَذِيرٌ ﴿٢٤﴾
”ہم نے آپ (ﷺ) کو حق (قرآن مجید) کے ساتھ خوشخبری دینے والا اور خبردار کرنے والا بنا کر بھیجا ہے۔“

اور کوئی امت، نسل ایسی نہیں جس میں ایک خبردار کرنے والا نہ رہا ہو۔“

آقائے نامدار رسول کریم ﷺ خاتم النبیین ہیں۔ یعنی اب كَافَّةً لِّلنَّاسِ تمام کے تمام انسانوں کو خوشخبری دینے اور خبردار کرنے والے ہیں۔ نبی اور رسول مُبَشِّرِينَ وَمُنْذِرِينَ ہوتے ہیں۔ آپ آقائے نامدار ﷺ جب تمام کے تمام انسانوں کو خوشخبری دینے اور خبردار کرنے والے ہیں تو آپ ﷺ کی ”موجودگی“ میں اب کوئی نبی اور رسول نہیں ہو سکتا کہ اپنی جانب سے یا رسول کریم ﷺ کی جانب سے لوگوں کو خوشخبری دینے اور خبردار کرنے کا فرض ادا کرے۔ اور اللہ تعالیٰ نے آقائے نامدار ﷺ کی زبان مبارک سے تمام انسانوں کو یہ بات کہلوا بھی دی

وَأَوْحَىٰ إِلَيْنَا هَٰذَا الْقُرْآنَ لِأُنذِرَ كُمْ بِهِ ۖ وَمَنْ بَلَغَ

(آپ ﷺ فرمائیں) ”اور یہ قرآن مجید میری طرف وہی کیا گیا ہے تاکہ اس کے ذریعے میں تمہیں خبردار کروں

اور انہیں (بعد میں آنے والی امتیں، نسلیں) بھی میں خبردار کروں جنہیں یہ قرآن مجید پہنچا“ (حوالہ الانعام-۱۹)

”کُم“ ضمیر جمع مذکر حاضر ہے۔ اس میں ہر وہ شخص شامل ہے جس نے آقائے نامدار ﷺ سے قرآن مجید براہ راست سنا اور بعد کے زمان و مکان کی وہ تمام امتیں، نسلیں، لوگ جن کے ہاتھوں میں یہ قرآن مجید پہنچا تھا ہے اور انہوں نے اسے سنا۔ آپ آقائے نامدار ﷺ زمان و مکان کے تمام انسانوں کو خبردار کرنے والے ہیں

رَسُولَ اللَّهِ وَخَاتَمَ النَّبِيِّينَ“ (محمد ﷺ) اللہ تعالیٰ کے رسول اور خاتم النبیین ہیں۔“

اور آپ ﷺ کا فرمان ہے کہ قرآن مجید کے ذریعے خبردار فرماتے ہیں اس لئے آپ آقائے نامدار ﷺ کی طرح قرآن مجید کو بھی دوام اور ثبات ہونا چاہئے کیونکہ یہی ذریعہ ہدایت ہے لِكُلِّ أَجَلٍ كِتَابٌ ۝ ہر دور (مقررہ مدت، اجل) کیلئے کتاب ہے“ (حوالہ

الرعد-۳۸)۔ اور يَمْحُوا اللَّهُ مَا يَشَاءُ وَيُثَبِّتُ ۝ اللہ جسے ختم، زائل کرنا چاہتا ہے اسے مٹا دیتا ہے اور جسے چاہتا ہے اسے

ثبات، دوام دیتا ہے۔“ جس کتاب کو ثبات، دوام عطا فرمایا وہ قرآن مجید ہے جو آقائے نامدار ﷺ کے قلب مبارک پر نازل فرمایا۔

”ہدایت“ ظَلُمْتَ یعنی اندھیروں سے نکل کر منزل پر پہنچانے والے راستے تک پہنچنے کا نام ہے اور ”ہدایت“ کیلئے ایک

روشن، واضح، ثبات کے حامل ذریعے، واسطے کی ضرورت ہے۔

وَهَٰذَا كِتَابٌ أَنزَلْنَاهُ مُبَارَكٌ ۝ ”اور یہ کتاب ہے، اسے ہم نے نازل کیا ہے، اسے ثبات اور دوام ہے“

وَهَٰذَا ذِكْرٌ مُّبَارَكٌ أَنزَلْنَاهُ ۝ ”اور یہ ”ذکر“ (قرآن مجید) ہے، اسے ثبات اور دوام ہے، اسے ہم نے نازل کیا ہے“

كِتَابٌ أَنزَلْنَاهُ إِلَيْكَ مُبَارَكٌ ۝ ”کتاب، جسے ہم نے آپ (ﷺ) پر نازل فرمایا ہے، اسے ثبات اور دوام ہے“

(حوالہ الانعام-۹۲، ۱۵۵، الانبیاء-۵۰، سورۃ ص-۲۹)۔

ان چار میں سے ایک مقام پر آپ ﷺ پر نازل کردہ کتاب قرآن مجید کو ”ذکر“ قرار دیا ہے (الاعراف کی آیت ۶۳ میں بھی

قرآن مجید کو ”ذکر“ کہا گیا ہے)۔ اور نازل کردہ ذکر، کتاب کو مُبَارَكٌ کہا ہے۔ عربی لفظ مُبَارَكٌ کا مادہ ”ب رک“ ہے اور اصل

معنی اس ثبات کے ہیں جس کے ساتھ نمونہ بھی شامل ہو۔ یعنی ایک چیز اپنے مقام پر مستحکم بھی ہو اور اسکے ساتھ ساتھ بڑھ بھی رہی ہو۔ لہذا

اس میں استحکام اور کثرت، ثبات اور نشوونما دونوں شامل ہوتے ہیں۔ نواب صدیق حسن خان نے لکھا ہے کہ جن الفاظ میں باء اور راء اکٹھے

آئیں ان میں ”ظاہر ہونے“ کا مفہوم مضمر ہوتا ہے۔ نشوونما کے معنی ہی یہ ہوتے ہیں کہ مضمر صلاحیتیں نمودار ہو کر سامنے آجائیں۔ لہذا

مبارک میں ثبات، استحکام، کثرت، نشوونما اور ظہور و نمود کے تمام پہلو سمٹے ہیں ابن فارس نے بھی اس کے معنی ثبات اور نشوونما لکھے ہیں یہ نکتہ بھی ہم ذہن نشین کر لیں کہ اللہ تعالیٰ نے قرآن مجید کے علاوہ اس سے قبل نازل کردہ کتاب تورات، انجیل کو مُبَرَّک قرار نہیں دیا۔

علم و حقیقت اور ہدایت کو لوگوں تک پہنچانے کا ذریعہ کتاب ہے۔ کتاب کے مقصد کے حصول کی کامیابی کا دار و مدار اس کی زمان و مکاں میں پہنچ (portability) اور حفاظت و دوام (permanence) پر منحصر ہے۔ اور کتاب مُبَرَّک یعنی ثبات اور دوام کی حامل قرار پانے کی اس وقت مستحق ہے جب گردش پذیر زمان و مکاں کے تمام مکیںوں تک اصل حالت میں پہنچ سکے۔ اور کتاب اصل حالت میں زمان و مکان کے مکیںوں تک صرف اس صورت میں پہنچ سکتی ہے کہ اس کے قرطاس پر تحریر کیا ہوا کلام زمان کی گزرگاہ میں محفوظ رہے کیونکہ کاغذ اور گتے کو دوام حاصل نہیں۔ اور کتاب میں تحریر کئے اپنے کلام کی حفاظت صرف وہ کر سکتا ہے جو زمان اور ہر مکان میں ہر لمحہ موجود ہو۔ سوال یہ ہے کہ کیا ایسی شخصیت اپنے کلام یا تحریر کو زمان و مکاں کیلئے لاریب قرار دے سکتی ہے جو خود زندہ نہ رہ سکے؟ کیا ہزار سال قبل کی کوئی ہستی یہ ذمہ بھی لے سکتی تھی کہ اُس کی کتاب اس کی زندگی کے ہزار سال بعد بھی بلا تحریف انسان تک پہنچ جائے گی؟ زمان کے کسی سائنسدان، مفکر، عالم، محقق، صوفی، ولی، محدث، امام، مجدد، مفسر کی تحریر میں اس بات کی ضمانت نہیں ملتی۔ ان میں سے کسی نے اپنی بات کو حرف آخر کہنے کی جرأت نہیں کی کیونکہ رسولوں کے علاوہ اللہ کا کوئی بندہ کسی بھی بات کیلئے انسانوں کیلئے حجت اور حرف آخر کا درجہ نہیں رکھتا اور اس کی دوسری وجہ یہ فرمان ہے **وَفَوْقَ كُلِّ ذِي عِلْمٍ عَلِيمٌ** ”اور ہر علم والے کے اوپر علم والا ہے“ (حوالہ یوسف۔ ۷۶)۔ ایک مصنف اپنے زمان اور مکاں کے لوگوں کے سامنے اپنی بات اور کلام کو حرف آخر قرار نہیں دیتا تو کیا اُس کے بعد کے زمان کے لوگ اپنے دور اور آئندہ کے زمان کیلئے ماضی کے اس مصنف کی بات کو حرف آخر قرار دینے کا اختیار اور سند کہیں سے حاصل کر سکتے تھے؟ غور و فکر کیلئے یہ ایک کھلا سوال ہے کیونکہ زمان کی ہر نسل رامت اپنی عقل و فکر کیلئے جوابدہ ہے۔ ماضی کی جن باتوں کو ہم نے ورثے کے طور پر اپنایا تو اس کیلئے ہمارے ماضی میں گزرے لوگ ذمہ داری قبول نہیں کریں گے۔

كِتَابٌ أَنْزَلْنَاهُ إِلَيْكَ مُبَرَّكٌ ”کتاب، جسے ہم نے آپ (ﷺ) پر نازل فرمایا ہے، اسے ثبات اور دوام ہے“ آپ ﷺ سے قبل بھی زمان و مکان میں خوشخبری دینے اور خبردار کرنے والے آئے تھے **وَأَنْزَلَ مَعَهُمُ الْكِتَابَ** ”اور ان تمام کے ساتھ حق کے ساتھ کتاب نازل فرمائی تھی“۔ ان کی تصدیق آپ ﷺ اور قرآن مجید نے فرمائی لیکن انہیں زمان میں ثبات اور دوام کیوں نہیں عطا فرمایا؟ اس لئے کہ اللہ تعالیٰ کے ان مختص بندوں میں کسی کو بھی اللہ تعالیٰ نے رَحْمَةً لِلْعَالَمِينَ اور خاتم النبیین ہونے کی فضیلت عطا نہیں فرمائی تھی۔ اللہ تعالیٰ کا اختیار ہے کہ کسے ثبات اور دوام دے **يَمَحُوهَا اللَّهُ مَا يَشَاءُ وَيُثَبِّتُ** ”اللہ جسے ختم، زائل کرنا چاہتا ہے اسے مٹا دیتا ہے اور جسے چاہتا ہے اسے ثبات، دوام دیتا ہے“۔

تحریر پر ایمان اور یقین لانے کی بنیادی شرط اس کا شک و شبہ سے بالاتر ہونا ہے۔ اور قول پر ایمان تب لایا جاتا ہے جب کہنے

والے کے متعلق یقین ہو کہ ”لاریب“ ہے۔ شک و شبہ سے بالاتر صادق اور امین ہیں۔ اور تحریر اور کتاب شک و شبہ سے بالاتر جی کہلا سکتی ہے اگر زمان کی گزرگاہ میں اسکی محفوظیت کی ضمانت کسی نے ذمہ لی ہو۔ زمان و مکان میں جس کتاب کے کلام کی محفوظیت کا کوئی ضامن ہو اس کی انفرادیت اور یکتائی یہ ہے کہ اس میں تحریف ممکن ہی نہیں۔

وَإِنَّهُ لَكِتَابٌ عَزِيزٌ ۝ ”اور یقیناً یہ ایک غالب کتاب ہے۔

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ ۝

اس میں باطل نہ اس کے آگے (زمانہ قبل نزول) سے آسکتا ہے اور نہ اس کے پیچھے (زمانہ بعد نزول) سے“ (حوالہ فصاحت۔ ۳۱-۳۲) جس میں تحریف ممکن نہ ہو اس کتاب کو ثبات و دوام ہے۔ آقائے نامدار علیہ السلام روزِ آخر تک قرآن مجید کے ذریعے لوگوں کو خبردار فرمانے والے ہیں اور قرآن مجید کو ثبات و دوام ہے۔ اور اس ثبات کا ضامن کون ہے؟

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ۝

”ہم نے اس ذکر (قرآن مجید) کو نازل کیا ہے اور اس کی حفاظت کے ذمہ دار بھی ہم ہیں“ (الحجر۔ ۹)

اور زمان کی گزرگاہ میں اس کی ضمانت قابل بھروسہ ہے کیونکہ ہمیں یقین ہے کہ وہ زندہ ہے اور مرے گا نہیں

وَتَوَكَّلْ عَلَى الْحَيِّ الَّذِي لَا يَمُوتُ

”اور اس زندہ پر بھروسہ کر جو مرے گا نہیں“ (حوالہ الفرقان۔ ۵۸)۔ سبحان اللہ! اللہ اکبر!

مُبَارَكٌ مِّنْ نُشُوءٍ مَّا لَيْسَ ”ظاہر ہونے“ کا مفہوم مضمحل ہوتا ہے۔ ضدی انسان کو سادہ ترین انداز میں تنبیہ کیلئے ارشاد فرمایا

قُلْ أَرَأَيْتُمْ إِنْ كَانَ مِنْ عِندِ اللَّهِ ثُمَّ كَفَرْتُمْ بِهِ ۝

’آپ (ﷺ) کہہ دیں کیا تم نے غور کیا کہ اگر یہ قرآن (مجید) اللہ کی طرف سے ہو بعد ازاں (اس کے باوجود) تم نے اس کا انکار کیا

مَنْ أَضَلُّ مِمَّنْ هُوَ فِي شِقَاقٍ بَعِيدٍ ۝ تو اس سے بڑا گمراہ کون ہو سکتا ہے جو دورِ ضد میں پڑا ہو“ (سورۃ فصلت۔ ۵۲)

سَنُرِيهِمْ آيَاتِنَا فِي الْأَفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ ۝

”ہم قرآن مجید کا انکار کرنے والوں کو آفاق میں اور خود ان کی ذات میں پنہاں حقیقتیں (علمِ آیت کا ہوتا ہے) دکھائیں گے

یہاں تک کہ ان پر واضح ہو جائے گا کہ یہ (قرآن مجید) بیانِ حقیقت ہے“ (حوالہ فصلت۔ ۵۳)۔

آفاق اور انسان کے متعلق بتائی گئی حقیقتیں انسان پر واضح ہو رہی ہیں اور انسان انہیں تسلیم کر رہا ہے۔

(زیر عنوان ”آفاق کی حقیقت۔ قرآن مجید اکیسویں صدی میں“ کے لئے مطالعہ میں تفصیل ملے گی)